

கலைஞர்
100
1924 - 2024மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 205 - திருவள்ளூர் ஆண்டு 2055 - மாசி 23 - புதன்கிழமை 06 மார்ச் 2024 - வெளியீடு 12 பக்கங்கள் Established : 10.8.1942 - Volume : 82 - Issue 205 : Thiruvalluvar Year - 2055 - Maasi 23 - Wednesday 06 March 2024 - Dak 12 Pages ₹ 5.00

அரசின் திட்டங்கள் மக்களிடம் சென்றடைவதை உறுதி செய்திட

“நீங்கள் நலமா?” புதிய திட்டம்!

முதல்வர் மு.க.ஸ்டாலின் இன்று தொடங்கி வைக்கிறார்!

சென்னை, மார்ச் 6 - ‘திராவிட மாடல்’ நாயகர் முதல்வர் மு.க.ஸ்டாலின் அவர்களின் ஆட்சியில் மக்கள் பயன்பெற்றிட திட்டப்பட்ட திட்டங்கள் எண்ணிலடங்காதவை. அத்திட்டங்களின் பயன்கள் மக்களிடம் சென்றடைவதை உறுதி செய்திடும் வகையில், “நீங்கள் நலமா?” எனும் புதிய திட்டத்தினை முதல்வர் மு.க.ஸ்டாலின் அவர்கள் இன்று காலை சென்னையில் தொடங்கி வைக்கிறார்.

இது பற்றிய விவரம் வருமாறு :-
திராவிட மாடல் ஆட்சியின் நாயகர் - முதல்வர் மு.க.ஸ்டாலின் அவர்கள், மே 7ஆம் தேதி அன்று முத்துவேல் கருணாநிதி ஸ்டாலின் என முதலமைச்சராகப் பொறுப்பேற்ற அன்றே, முத்தான 5 திட்டங்களுக்கு கையெழுத்திட்டார்.

திராவிட மாடல் அரசின் வரலாற்று திட்டங்கள்!

இத்திட்டங்கள் மக்கள் மத்தியில் பெரும் வரவேற்பை பெற்றது. அதிலும் அரசுப் பேருந்துகளில் பெண்கள் கட்டணமில்லாமல் பயணிக்கலாம் என்ற பெண்களுக்கான வாழ்வாதாரத்தை மேம்படுத்தும் திட்டம் இந்தியா விலேயே முன்மாதிரியான திட்டமாகத் திகழ்ந்தது. “விடியல்” பேருந்து பயணத் திட்டம் மூலமாக 445 கோடி முறை பயணித்து பெண்கள் பயனடைந்து இருக்கிறார்கள்.

மகளிர் உரிமைத் தொகை ரூ.1000

அதுமட்டுமல்லாமல், மாதந்தோறும் ஆயிரம் ரூபாயை, “கலைஞர் மகளிர் உரிமைத் தொகை”

யாக ஒரு கோடியே 15 லட்சத்து 16 ஆயிரத்து 292 மகளிர் பெறுகிறார்கள். “மக்களைத் தேடி மருத்துவம்” திட்டத்தால் பயனடைந்தவர்கள் ஒரு கோடி பேர்.

சிறார்களுக்கு காலை உணவுத்திட்டம்!

முதலமைச்சரின் காலை உணவுத் திட்டத்தில் 16 லட்சம் பிள்ளைகள் வயிறார உணவு உண்கிறார்கள்.

நகைக்கடன் தள்ளுபடி பெற்றவர்கள் 13 லட்சத்து 12 ஆயிரம் பேர்.

கூட்டுறவுக் கடன் தள்ளுபடி பெற்றவர்கள் 1 லட்சம் பேர்.

மூவலூர் ராமாமிர்தம் அம்மையார் “புதுமைப் பெண்” திட்டப்படி 2 ஆண்டுகளுக்கு, 4 லட்சத்து 81 ஆயிரத்து 75 மாணவிகள் மாதந்தோறும் ஆயிரம் ரூபாய் பெறுகிறார்கள்.

‘நான் முதல்வன்’ திட்டத்தில் 2 ஆண்டுகளில், 28 லட்சம் இளைஞர்கள் பயனடைந்துள்ளார்கள்.

இல்லந்தோறும் கல்வித் திட்டம்!

‘இல்லம் தேடி கல்வித்திட்டத்தில்’ 24 லட்சத்து 86 ஆயிரம் பள்ளிப் பிள்ளைகள் பயனடைந்திருக்கிறார்கள்.

62 லட்சத்து 40 ஆயிரம் குடும்பங்கள் புதிய குடிநீர் இணைப்பை பெற்றுள்ளது.

2 லட்சம் உழவர்கள் புதிய மின் இணைப்பு பெற்றுள்ளார்கள்.

உயர்த்தப்பட்ட ஓய்வூதியத்தை 30 லட்சம் முதியோர் மாதந்தோறும் பெறுகிறார்கள்.

உயர்த்தப்பட்ட ஓய்வூதியத்தை



5 லட்சம் மாற்றுத்திறனாளிகள் மாதந்தோறும் பெறுகிறார்கள்.

கலைஞரின் அனைத்து கிராம ஒருங்கிணைந்த வேளாண் வளர்ச்சித் திட்டத்தால் பயனடைந்தவர்கள் 42 லட்சத்து 33 ஆயிரம் பேர்.

முதலமைச்சரின் ஒருங்கிணைந்த மருத்துவக் காப்பீடு தொகை உயர்ந்த பிறகு பயன்பெற்றவர்கள் 20 லட்சத்து 55 ஆயிரம் பேர்.

இலட்சக்கணக்கானோருக்கு அரசின் நலஉதவிகள்!

மீன்பிடி கால உதவித்தொகை பெற்றவர்கள் 4 லட்சத்து 86 ஆயிரம் பேர்.

மீன்பிடி இல்லாத கால உதவித் தொகை பெற்றவர்கள் 5 லட்சத்து 15 ஆயிரம் பேர்.

‘நம்மைக் காக்கும் 48’ திட்டத்தால் பயனடைந்தவர்கள் 2 லட்சம் பேர்.

‘முதல்வரின் முகவரி திட்டத்தினால் பயனடைந்தவர்கள் 19 லட்சத்து 69 ஆயிரம் பேர்.

‘மக்களுடன் முதல்வர் திட்ட’த்தின் மூலமாக, 3 லட்சத்து 40 ஆயிரம் மனுக்களுக்குத் தீர்வு காணப்பட்டு உள்ளது.

சமீபத்தில் ஏற்பட்ட மழை வெள்ளம் காரணமாக பாதிக்கப்பட்ட 45 லட்சம் குடும்பங்களுக்கு ரூ. 6 ஆயிரம் மற்றும் ரூபாய் ஆயிரம் என நிவாரணத் தொகை வழங்கப்பட்டுள்ளது.

அதுமட்டுமல்ல, இந்த 33 மாதங்களில் பல்வேறு மாவட்டங்களில் நடைபெற்ற அரசு நிகழ்ச்சிகளில் பங்கேற்று 6 ஆயிரத்து 569 கோடியே 75 இலட்சம் ரூபாய் மதிப்பிலான உதவிகளை இலட்சக்கணக்கான மக்களுக்கு வழங்கப்பட்டுள்ளது.

அதுமட்டுமல்லாமல் கல்லூரி மாணவிகளுக்கு மாதந்தோறும் ஆயிரம் ரூபாய் வழங்குவதைப் போன்று மாணவர்களுக்கும் மாதந்தோறும் ஆயிரம் ரூபாய் வழங்கும் ‘தமிழ்ப் புதல்வன்’ திட்டம் உட்பட பல்வேறு மக்கள் நலத் திட்டங்களை முதல்வர் மு.க.ஸ்டாலின் அவர்கள் அறிவித்து வரும் நிதியாண்டில் செயல்படுத்தி உள்ளார்.

முதல்வர் மு.க.ஸ்டாலின் அறிவிப்பு!

இந்நிலையில், முதல்வர் மு.க.ஸ்டாலின் அவர்கள் நேற்று முன்தினம் (4.3.2024) மயிலாடுதுறை மாவட்ட ஆட்சியர் அலுவலகத்தை திறந்து வைத்து சிறப்புரை யாற்றுகையில்:

“அரசின் இந்தத் திட்டங்களுடைய பயன்கள் எல்லாம் உரிய மக்களுக்குப் போய்ச் சேர்ந்திருக்கிறதா என்று உறுதி

செய்வதற்கு, ஒரு புது திட்டத்தை வருகின்ற ஆறாம் தேதி சென்னையில் தொடங்கி வைக்கப் போகிறேன். அந்தத் திட்டத்தின் பெயர் என்ன தெரியுமா? ‘நீங்கள் நலமா?’ இந்த ‘நீங்கள் நலமா?’ திட்டத்தின் மூலமாக, முதலமைச்சரான நான் உட்பட அமைச்சர் பெருமக்கள், தலைமைச் செயலாளர், அனைத்துத் துறைச் செயலாளர்கள், துறைத்தலைவர்கள், மாவட்ட ஆட்சித் தலைவர்கள் என பொதுமக்களான உங்களை தொலைபேசியில் தொடர்புகொண்டு, கருத்துக்களை கேட்கப் போகிறோம்.

உங்கள் கருத்துக்களின் அடிப்படையில், நம்முடைய அரசின் திட்டங்கள் மேலும் செம்மைப்படுத்தப்படும். முதற்கட்டமாக, நலத்திட்டங்கள் பற்றியும் அடுத்த கட்டமாக, அரசுத் துறைகளால் வழங்கப்படுகின்ற சேவைகள் பற்றியும் கருத்துக்கள் பெற்று அதன்படி நடவடிக்கை மேற்கொள்ளப்படும்” என்று குறிப்பிட்டார்.

சென்னையில் இன்று நிகழ்ச்சி!

அதன்படி முதல்வர் மு.க.ஸ்டாலின் அவர்கள் அறிவித்தபடி திட்டங்களின் பயன்களை மக்கள் உறுதி செய்திட “நீங்கள் நலமா?” என்ற புதிய திட்டம் இன்று (6.3.2024) காலை சென்னையில் தொடங்கி வைக்கப்படுகிறது.

இந்நிகழ்ச்சியில் திராவிட மாடல் அரசின் நாயகர் முதல்வர் மு.க.ஸ்டாலின் அவர்கள் பங்கேற்று “நீங்கள் நலமா?” திட்டத்தை தொடங்கி வைத்து சிறப்பிக்கிறார். இந்நிகழ்ச்சியில் அமைச்சர் பெருமக்கள், அரசு உயர் அதிகாரிகள் பங்கேற்கின்றனர்.

தேர்தல் பத்திரங்கள்: எஸ்.பி.ஐ. வங்கி மூலமாக

மோடி தனது நன்கொடையை மூடி மறைக்கிறார்!

மல்லிகார்ஜுன கார்டே - ராகுல் காந்தி குற்றச்சாட்டு!

புதுடெல்லி, மார்ச் 6 - நாட்டில் உள்ள அரசு நிறுவனங்கள் ஒவ்வொன்றையும் பிரதமர் மோடி நாசப்படுத்தி வருவதாக காங்கிரஸ் தலைவர் மல்லிகார்ஜுன கார்டே மற்றும் காங்கிரஸ் முன்னணித் தலைவர் ராகுல்காந்தி ஆகியோர் குற்றம் சாட்டியுள்ளனர்.

இதுகுறித்து மல்லிகார்ஜுன கார்டே வெளியிட்டுள்ள சமூக வலைதளப் பதிவில், இந்தியாவின் மிகப் பெரிய வங்கியான ஸ்டேட் பாங்கை பா.ஜ.க.,வின் ஆதாயத் துக்காக பிரதமர் மோடி பயன்படுத்தியுள்ளார் என்று கார்டே சாடியுள்ளார். கருப்புப் பணத்தை தேர்தல் பத்திரங்கள் மூலம் வெள்ளையாக்கி மொகா நிதி மோசடி நடைபெற்றுள்ளதாக அவர் குற்றம் சாட்டியுள்ளார்.



தேர்தல் பத்திரங்கள் மூலம் வசூல் செய்யப்பட்ட நிதி, யாருக்கு எவ்வளவு நிதி சென்றுள்ளது, யார், யார் நிதி அளித்துள்ளார்கள் என்பது குறித்த தகவலை அளிக்க ஸ்டேட் ஆணையத்துக்கும் உச்சநீதிமன்றம் உத்தரவிட்டுள்ள நிலையில், கூடுதல் கால அவகாசம் கேட்டு ஸ்டேட் வங்கி மனுத்தாக்கல் செய்திருப்பது கண்டெடுக்கப்பட்டுள்ளது என்று மல்லிகார்ஜுன கார்டே தெரிவித்துள்ளார். கால



அவகாசம் கேட்பது ஒன்றிய பா.ஜ.க., அரசை காப்பாற்றும் செயல் என்று தெரிவித்துள்ள அவர், ஆர்.பி.ஐ., தேர்தல் மன்ற உத்தரவை மதித்து, அளித்தவர்கள் குறித்த தகவலை காலதாமதமின்றி ஸ்டேட் வங்கி அளிக்க வேண்டும் என்று அவர் வலியுறுத்தியுள்ளார்.

செயல் என்றும் மல்லிகார்ஜுன கார்டே குற்றம் சாட்டியுள்ளார். உச்சநீதிமன்ற உத்தரவை மதித்து, நிதி அளித்தவர்கள் குறித்த தகவலை காலதாமதமின்றி ஸ்டேட் வங்கி அளிக்க வேண்டும் என்று அவர் வலியுறுத்தியுள்ளார்.

ராகுல் காந்தி
பாரத ஸ்டேட் வங்கியின் மனு குறித்து ட்விட்டரில் கண்டனம் தெரிவித்து காங்கிரஸ் முன்னணி தலைவர் ராகுல் காந்தி தவிர்ந்துள்ளார். அதில், மோடி தனது டொனேஷன் பிசியைச் சமூக மறைக்க முயற்சி மேற்கொண்டுள்ளார் என்றும், அவரது உண்மையான முகத்தை மூடி மறைக்க நடைபெறும் கடைசி முயற்சி இது என்றும் ராகுல் காந்தி விமர்சித்துள்ளார்.

தேர்தல் ஆதாயத்திற்காக மதுரை எய்ம்ஸ் கட்டுமானப் பணி துவக்கம்!

ஒன்றிய பா.ஜ.க. அரசு நாடகம் போடுவதாக சமூக ஆர்வலர்கள் விமர்சனம்!

சென்னை, மார்ச் 6 - தேர்தல் ஆதாயத்திற்காக மதுரை எய்ம்ஸ் கட்டுமானப் பணியை ஒன்றிய பா.ஜ.க., அரசு அவசரம், அவசரமாக தொடங்கியுள்ளது. இதற்கு பல்வேறு தரப்பினரும் கண்டனம் தெரிவித்துள்ளனர்.

2019 ஆம் ஆண்டில் மதுரை தோப்பூரில் எய்ம்ஸ் மருத்துவமனை அமைக்க பிரதமர் மோடியால் அடிக்கல் நாட்டப்பட்டது. இந்நிலையில், அடிக்கல் நாட்டி 5 ஆண்டுகளாகியும் கட்டுமானத்துக்கான பணிகள் தொடங்கப்படவில்லை. ஒரே ஒரு செங்கல் மட்டுமே அங்கு வைக்கப்பட்டிருந்தது.

ஆனால் ஒன்றிய பா.ஜ.க., அரசோ, மதுரையில் எய்ம்ஸ் மருத்துவமனை அமைக்கப்பட்டுள்ளதாக பொய் தகவலை வெளியிட்டு வருகிறது. இதற்கு பல்வேறு தரப்பினரும் கட்டும

னரும் கட்டும் கண்டனம் தெரிவித்து வருகின்றனர். கடந்த சட்டமன்ற தேர்தல் பிரச்சாரத்தின்போது எய்ம்ஸ் செங்கல்லை கையோடு எடுத்து சென்று ஊர், ஊராக மோடி அரசின் பொய்யை அமைச்சர் உதயநிதி ஸ்டாலின் அம்பலப்படுத்தினார்.

இந்நிலையில், நாடாளுமன்றத் தேர்தல் பிரச்சாரத்திலும் ஒற்றை செங்கல் பயன்படுத்தப்படும் என்ற அச்சம் காரணமாக மதுரை தோப்பூரில் எய்ம்ஸ் கட்டுமானப் பணியை ஒன்றிய பா.ஜ.க., அரசு அவசரம், அவசரமாக தொடங்கியுள்ளது.

இதற்கு அரசியல் கட்சிகள் கண்டனம் தெரிவித்துள்ளன. தேர்தல் ஆதாயத்துக்காக எய்ம்ஸ் கட்டுமானப் பணி தொடங்கப்பட்டிருப்பதாக பலர் விமர்சித்துள்ளனர். மோடி அரசின் செயலை மக்கள் ஒருபோதும் நம்ப மாட்டார்கள் என்றும் அவர்கள் தெரிவித்துள்ளனர். 5 ஆண்டுகள் மவுனம் சாதித்து விட்டு இப்போது நாடகம் போடுவதா என்றும் அவர்கள் வினவியுள்ளனர்.

நாடாளுமன்ற தேர்தல் வருவதால் மதுரை எய்ம்ஸ் மருத்துவமனை கட்டுமான பணிகளை ஒன்றிய அரசு தொடங்கியுள்ளது அமைச்சர் மா. கப்பிரமணியன் குற்றம் சாட்டியுள்ளார். சென்னையில் நிகழ்ச்சி ஒன்றில் கலந்து கொண்ட பின் செய்தியாளர்களிடம் பேசிய அமைச்சர், மக்களுக்கான திட்டங்களிலும் அரசியல் ஆதாயம் கருதி ஒன்றிய அரசு செயல்படுவதாக குற்றம் சாட்டினார்.

மதுரை எய்ம்ஸ் மருத்துவமனைக்கு அடிக்கல் நாட்டப்பட்டு, ஆண்டுகளுக்கு மேலாகி விட்ட நிலையில், தற்போது தேர்தல் ஆதாயத்திற்காக கட்டுமானப் பணிகளை, ஒன்றிய பா.ஜ.க., அரசு தொடங்குவதாக கனிமொழி கருணாநிதி எம்.பி. குறிப்பிட்டுள்ளார். அந்த பணிகள் முழுமை பெறாமல் என்பதை பொருத்து இருந்து தான் பார்க்க வேண்டும் என்றும் அவர் தெரிவித்துள்ளார்.

மதுரை எய்ம்ஸ் மருத்துவமனை கட்டுமானப் பணிகளை ஒரு ரகசிய திட்டத்தைப் போல ஒன்றிய அரசு தொடங்கியுள்ளது மார்க்சிஸ்ட் கம்யூனிஸ்ட் கட்சியின் நாடாளுமன்ற உறுப்பினர் சு. வெங்கடேசன் விமர்சித்துள்ளார். இது, மக்களவை தேர்தலுக்கான பா.ஜ.க.வின் கண்துடைப்பு நாடகம், மக்களை ஏமாற்றும் செயல் என்றும் அவர் கூறியுள்ளார்.

இதேபோன்று சமூக ஆர்வலர்கள் விமர்சித்துள்ளனர்.